

**जिल्हा परिषद, सांगलीमधील नवनिर्मित
पंचायत समिती पलूससाठी एक जीप
खरेदी करण्यास मंजूरी देण्याबाबत.**

महाराष्ट्र शासन
ग्राम विकास व जलसंधारण विभाग
शासन निर्णय क्रमांक : झेडपीए १००७/५५९/प्र.क्र.८४/पंरा-१
मंत्रालय, मुंबई - ४०० ०३२.
दिनांक : १० सप्टेंबर, २००७.

- वाचा :-** १) शासन निर्णय क्रमांक : जेईपी १०९९/प्र.क्र.१९/०५, दिनांक ४ मे, १९९९.
२) शासन निर्णय क्रमांक : जेईपी १०/प्र.क्र.१९/२०००/०५, दिनांक २० डिसेंबर, २०००.
३) शासन निर्णय क्रमांक : जेईपी १०/प्र.क्र.२२९/२००२/पंरा-१, दिनांक २७ सप्टेंबर, २००२.
४) शासन निर्णय क्रमांक : जेईपी १०/प्र.क्र.४२/२००३/पंरा-१, दिनांक २१ फेब्रुवारी, २००३.

शासन निर्णय :-

सांगली जिल्ह्यामध्ये पलूस व कडेगाव या नवीन तालुक्याची निर्मिती अनुक्रमे दिनांक २९ डिसेंबर, १९९९ व दिनांक ८ ऑक्टोबर, २००४ रोजी झालेली आहे. जिल्हा परिषद सांगलीमधील नवनिर्मित कडेगाव व पलूस पंचायतसमितीच्या सभापती व गट विकास अधिकारी यांना वाहन उपलब्ध करण्याबाबत त्यांचेकडून वाहनाची मागणी विभागीय आयुक्तांमार्फत करण्यात आली आहे. शासनाच्या विद्यमान नियमानुसार पंचायत समितीस एक वाहन अनुज्ञेय असून ते दिनांक २० डिसेंबर, २००० च्या शासन निर्णयात नमूद केल्याप्रमाणे वापरावयाचे आहे. त्यास अनुसरून कडेगाव पंचायत समितीसाठी या विभागाच्या शासन निर्णय क्रमांक : जेईपी १००५/८३/प्र.क्र.१८/पंरा-१, दिनांक ३१ मार्च, २००५ च्या शासन निर्णयान्वये एक जीप खरेदी करण्यास यापूर्वीच मान्यता दिलेली आहे.

२. पंचायत समिती पलूस यांचे काम सुरळीतपणे चालण्याच्या दृष्टीने विभागीय आयुक्त, पुणे विभाग यांचे पत्र क्र.विकास/आस्था/प्रशासन/कावि/३२०/०७, दिनांक २१ जून, २००७ च्या पत्रान्वये विनंती केल्यानुसार जिल्हा परिषदेच्या घसारा निधीतून पंचायत समिती, पलूस यांना एक जीप उपरोक्त शासन निर्णयामधील विहित कार्यपद्धतीचा अवलंब करून खरेदी करण्यास मान्यता देण्यात येत आहे.


३. वाहनावरील इंधन वापराची वार्षिक मर्यादा ठरलेली असल्याने ठरलेल्या मर्यादेतच जिल्हा परिषद निधीतून खर्च करण्याची दक्षता संबंधित जिल्हा परिषदा व पंचायत समित्या यांनी घ्यावी.

४. घसारा निधीतून/स्वनिधीतून नवीन वाहन खरेदीसाठी शासनाकडून कोणत्याही प्रकारचा निधी उपलब्ध करून दिला जाणार नाही. तसेच वाहनचालकाचे पद निर्माण केले जाणार नाही.

(कृ. मा. प.)

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०९१०१५४४५८००१ असा आहे.

महाराष्ट्राचे राज्यपाल यांच्या आदेशानुसार व नावाने,


(सुनील चव्हाण)

विशेष कार्य अधिकारी, महाराष्ट्र शासन.

प्रत,

१. विभागीय आयुक्त, पुणे विभाग, पुणे.
२. मुख्य कार्यकारी अधिकारी, जिल्हा परिषद, सांगली.
३. मुख्य लेखा व वित्त अधिकारी, जिल्हा परिषद, सांगली.
४. महालेखापाल, महाराष्ट्र-१, मुंबई.
५. महालेखापाल, महाराष्ट्र-२, नागपूर.
६. कोषागार अधिकारी, जिल्हा परिषद, सांगली.
७. निवड नस्ती, कार्यासन क्र.पंरा-१, ग्राम विकास व जलसंधारण विभाग, मंत्रालय, मुंबई.